

## Сәклтин Коджа—нертә хөөч

Алдр Октябрьск социалистическ революцин дөчдгч джилин өөнин байрин өдриг тосхд, Төрскн газртан ирчкн хальмг улсла әдләр бас ода би-йнь Сибирийн газрт бәәгъя бәәх хальмгуд эврәннь кәдлмшән шамдадж, эн ончта өдрт ик диилвртә ирхәр гүдждрдж йов-цхана.

Новосибирск областин Купинск района Ленинә нертә колхозин хөөч Сәклтин Коджа иим үг келв:

—Би хөөч болдж арв гар джилд кәдлдж йовнав, джил болгын хөөнә төлиг нег чигн гару угагъар хәләдж асрдж өгнав, мини дарук хөөчнр Сәклтин Ольга болн Ильян Ноони, нанла әдләр, килмджән өгч хәләнә.

1956 джил сәәнәр шундж кәдлсн учрар, областьдан хө-йрдгч хөөч гих диплом авбув, анъ-шову харвдг буугъар мө-рәлгдв. 1957 джил 100 хөө-

нәс 125 хургъ, нег хөн бол-гънас 5 килограмм ноос авх болдж даалгъвр авбв.

Хальмг танъгъч бурдәлгәнә тускар гарсн, партин болн правительствин шиидвриг би әвртә ик байртагъар тосвв.

**МАНДЖИЕВ ИВАН.**